



наша 


Не пакідайце ж мовы нашай беларускай, каб не ўмёрлі! 
ФРАНЦІШАК БАГУШЭВІЧ 


85 гадоў Беларускай Народнай 


Мы віншуем Вас з Днём Волі! 


85 гадоў таму вясновым сакавіцкім днём, на 
Звеставанне, пасля шматгадовай акупацыі была 
абвешчана незалежнасць нашай краіны. Такім чынам 
беларуская нацыя скарыстала свой гістарычны шанц 
і заявіла пра сябе на ўвесь голас. На мапе Еўропы 
замест “Северо-Западного Края” з'явілася Беларус- 
кая Народная Рэспубліка. З'явілася, каб у 1991 годзе 
стаць незалежнай, прызнанай сусветнай супольнасцю, 
краінай у цэнтры Еўропы. 

Дарагія суайчыннікі! ГА “Таварыства бела- 
рускай мовы імя Ф. Скарыны” віншуе Вас з нады- 
ходам вялікага свята, заклікае заўсёды несці ў сваім 
сэрцы ідэалы БНР! Мы ўпэўнены, што недалёка той 
час, калі 25 сакавіка назаўжды стане галоўным 
святам у нашай краіне. 


13.03.03. Сакратарыят ТБМ. 





ЗВАРОТ ТБМ ДА ДЭПУТАТАЎ 
МІНСКАГА ГАРСАВЕТА, ЯКІЯ АБРАНЫЯ Ў 
САКАВІКУ 2003 Г. 


ГА “Таварыства беларускай мовы імя Ф.Скарыны” 
звярнулася да дэпутатаў Мінска: а гарадскога савета ХХІЎ 
склікання, якія былі абраныя ў сакавіку гэтага іоду, з 
прапановай шырока карыстацца дзяржаўнай беларускай 
мовай у побыце, на працы і асабліва на сесіях Мінскага 
гарадскога савета. 

ТБМ прапанавала кожнаму дэпутату выступіць з 
ініцыятывай уключыць у парадак дня красавіцкай сесіі 
Мінскага гарадскога савета наступныя пытанні: 

Аб выкананні аддзелам адукацыі Менгар- 
выканкама Пастановы Ле 48 Міністэрства адукацыі 
“Праграма дадтковых мер па пашырэнні сферы выка- 
рыстання беларускай мовы ў сістэме адукацыі” 

2. Аб пераводзе на дзяржаўную беларускую мову 
сталічнай гарадской газеты “Мінскі кур'ер” 

3. Аб ужыванні дзяржаўнай беларускай мовы ў 
маркіроўцы тавараў, якія выпускаюць прадпрыемствы 
горада. 

4. Аб устаноўцы і адкрыцці ў г.Мінску ў 2003 г. 
помніка Францішку Скарыну. 


17. 03. 2003 г. Сакратарыят ТБМ. 


“ 





Рэспубліцы 


Віншуем з юбілеем сябра Рады БНР 


Валянцін Грыцке- 
віч - постаць адметная і 
прыкметная ў сучаснай бе- 
ларускай навуцы і куль- 
туры. Ён належыць да ліку 
тых суайчыннікаў, якія апы- 
нуліся за межамі нашай краі- 
ны, але, нягледзячы на гэта, 
працуюць на Беларусь. 

Валянцін Грыцке- 
віч мае шмат значных на- 
быткаў у галіне гісторыі, 
медыцыны, культуры, края- 
знаўства. Ягоны шырокі 
досвед абумоўлены, най- 
перш, той адуканыяй: -ЯКУЮ- 
ён атрымаў ў Беларусі на 
аддзяленні англійскай мовы 


ў. інстытуце замежных моў, 


на лячэбным факультэце 
медыцынскага інстытута, 
гістарычным факультэце 
БДУ. 

Пачынаў свой пра- 
цоўны шлях як лекар ва 
Узлянах на Рудзеншчыне, а 
затым - у Менску. З 1969 
года В. Грыцкевіч стала 
жыве ў С.-Пецярбурзе, дзе 
працаваў старшым навуко- 
вым супрацоўнікам Ваенна- 
медыцынскага музея і адна- 
часна -- выкладчыкам гіс- 
торыі С.-Пецярбургскага 
універсітэта культуры і 
мастацтваў (дацэнт кафед- 
ры музеязнаўства культу- 
ралагічнага факультэта). 

Валянцін Грыцке- 


віч актыўны ўдзельнік Ціэ-. 


рагу міжнародных канфе- 
рэнцый за мяжою. Ён з'яўля- 
ецца сябрам Рады БНР на 





Святкаванне ўгодкаў БНР у Манрэалі ў 2002 годзе 


выгнанні, Міжнароднага 
ПЭН-клуба, Саюза беларус- 
кіх пісьменнікаў і саюза 
пісьменнікаў “Шматнацыя- 
нальны С.-Пецярбург”, згу- 
ртавання беларусаў свету 
“Бацькаўшчына”, а такса- 
ма сябрам Беларускага та- 
варыства гісторыкаў меды- 
цыны, Рускага геаграфіч- 
нага таварыства, Міжна- 
роднай асацыяцыі беларусі- 
стаў. 

Ягонаму пяру на- 
лежыць больш за 350 наву- 


г-ковых публікацый (акрамя 


газетных) па гісторыі меды- 
цыны і музейнай справы, 
біяграфіцы беларускай інтэ- 
лігенцыі і яе вандроўках па 
свеце, біяграфіі медыкаў, па 
метадалогіі гістарычнай 
навукі, эндакрыналогіі. 
Валянцін Грыцке- 
віч - кандыдат медыцынскіх 
навук па гісторыі медыцы- 
ны Беларусі. Таму невыпад- 
кова ён напісаў такія ціка- 
выя кнігі Як “З факелам 
Гіпакрата” (з гісторыі бела- 
рускай медыцыны) і “Ады- 
сея беларускай лекаркі. Са- 
ламея Русецкая”. З іншых 
кніг Валянціна Грыцкевіча 
згадаем “Путешествия на- 
ших земляков”, “Эдуард 
Пякарскі”, “Гісторыя і мі- 
фы”, у якіх шмат (магчыма 
яшчэ невядомых для шыро- 
кага кола чытачоў) імёнаў і 
цікавых звестак з гісторыі і 
медыцыны нашай краіны. 
Як бачым, жыццё- 





вы і творчы шлях Валянціна 
Грыцкевіча цесна знітаваны 
з ягонай Радзімай. Ён нара- 
дзіўся 30 сакавіка ў Менску 
ў сям'і настаўніка І лекара. 
Тут ён атрымаў сярэднюю і 
вышэйшую адукацыю. Ад- 
сюль пачалася яго працоў- 
ная дзейнасць, якая цягам 
усяго жыцця дае свой шчод- 
ры плён. 

Таварыслва бела- 
рускай мовы ганарыцца, 
што Валянцін Грыцкевіч яго 
актыўны сябар. Ён быў дэл- 
егатам апошніх з'ездаў на- 


шага аб'яднання. Дадамо, 
што акрамя гэтага, ён зараз 
узначальвае Беларускае 
грамадска-культурнае та- 
варыства г. С.-Пецярбург. 

Мы віншуем слаў- 
нага сына сваёй краіны, 
культуролага, гісторыка, 
лекара, беларускага гра- 
мадскага дзеяча з 70-га- 
довым юбілеем і жадаем 
творчага натхнення, зда- 
роўя, доўгіх гадоў актыў- 
най працы на карысць Баць- 
каўшчыны. 

Сакратарыят ТБМ. 








УСЕБЕЛАРУСКІ СХОД ІНТЭЛІГЕНЦЫІ 


640 чалавек, у тым ліку 414 дэлегатаў, удзельнічалі ў рабоце Усебеларускага сходу 
інтэлігенцыі, які прайшоў 16 сакавіка ў Менску ў Палацы культуры ААТ “Сукно”. 


Сход адкрыўся гімнам “Магутны Божа” 


. Потым удзельнікі форуму ўшанавалі 


хвілінай маўчання герояў беларускага нацыянальна-вызвольнага руху, пачынаючы з часоў 


Тадэвуша Касцюшкі. 


Свае віншаванні Усебеларускаму сходу інтэлігенцыі накіравалі старшыня Рады 
Беларускай Народнай Рэспублікі Івонка Сурвіла, лідар Кансерватыўна-хрысціянскай 
партыі - БНФ Зянон Пазьняк, першы віца-прэзідэнт Беларускага ПЕН-цэнтра Карлас 
Шэрман (ён зараз знаходзіцца на лячэнні ў Нарвегіі), а таксама чацвёра арыштаваных 
арганізатараў Народнага маршу “За лепшае жыццё!, які прайшоў у Менску: 12 сакавіка, 
- Людміла Гразнова, Андрэй Саннікаў, Зміцер Бандарэнка і Леанід Малахаў. 

Паэт Генадзь Бураўкін зачытаў удзельнікам форуму зварот народнага пісьменніка 


Беларусі Васіля Быкава. 


Нацыянальная інтэлігенцыя, адзначаецца ў звароце, не мае маральнага права 
патрабаваць змяненняў ад іншых да той пары, пакуль сама не пачне большу крытычна 
ставіцца да сябе. На думку Васіля Быкава, калі электарат не здольны “развязаць заклятыя 


праблемы” 


жыцця грамадства, гэта давядзецца рабіць “яго эліце - правай і левай, 
нацыянальнай і ліберальнай” 


(Больш падрабязна на гэтую тэму -- у наступных нумарах.) 

Да 85-годдзя Беларускай Народнай Рэспублікі 


Міністр БНР, генерал Кіпрыян (Цыпрыян) Канд 


(Працяг. Пачатак у папяр. 
нумары.) 

Ад пачатку наступ- 
лення ў баях удзельнічала 
толькі 2-я пяхотная дывізія, 
наступаючы паміж І-м і 15- 
м карпусамі. 24 жніўня гэ- 
тая дывізія была падпа- 
радкавана камандзіру 15-га 
корпуса генералу Мартасу. 
35-я гвардзейская дывізія; 
даганяючы войскі, пады- 
ходзіла ў гэты дзень да 
Мілавы, І-я стралковая 
брыгада была яшчэ ў Нова- 
георгіеўску. Такім чынам, 
пры выхадзе 23-га корпуса 
на лінію наступлення 2-й 
арміі, 2-я пяхотная дывізія 
была ў 15-м корпусе, 3-я 
гвардзейская дывізія ўва- 
ходзіла ў бой часткамі, пры 
чым яе Кексгольмскі полк 
быў перададзены 2-й дывізіі. 
Больш заблытаць працу 
штаба 23-га корпуса не 
змаглі б нават немцы! 

Амаль што да канца 
жніўня, 2-я армія наступала 
без значных сутыкненняў з 
супраціўнікам і пракрочыла 
палову адлегласці ад расей- 
скай мяжы да Балтыкі. Вой- 
скі смяротна стаміліся, ад- 
сутнічалі палявыя пякарні, 
сілкаваліся толькі сухарамі 
і тым, што адбіралі ў нямец- 
кага насельніцтва. Штаб 
арміі не меў сувязі са шта- 
бамі карпусоў, корпуса з 
дывізіямі. Ужывалася ра- 
дыёсувязь, але ж да пачатку 
вайны штабы не распра- 
цавалі нават кодаў, і загады 
войскам ішлі адкрытым тэ- 


кстам. У гэта цяжка паве- 
рыць, але нс была аргані- 
завана наваг выведка, і 
ніхто, ні ў штабе фронту, ні 
ў штабах армій і карпусоў 
не ведаў, дзе немцы! ' 

Кавалерыя не рабіла 
рэйдаў па тылах супраціўні- 
ка, а ішла за пяхотай. Авія- 
цыя дастаўляла пакеты па- 
між штабамі, а расейскія 
жаўнеры, якія ніколі не бачы- 
лі самалётаў, абстрэльвалі 
сваіх, мяркуючы, што та- 
кую хітрую машыну маглі 
мець толькі немцы. 

У германскіх штабах 
не маглі паверыць, што рус- 
кія адкрытым тэкстам па 
радыё кіруюць сваімі войс- 
камі. Але дакладная вывед- 
ка з паветра красамоўна 
сведчыла, што радыёпера- 
хопам можна верыць. Гэтак 
жа працавала і тэлефонная 
сувязь: аб кожным кроку 
расейцаў, тутэйшае насель- 
ніцтва інфармавала па тэле- 
фону! 

Немецкія генералы 
ўмелі ваяваць і ваявалі над- 
звычай добра. Атрымаўшы 
паразу ад Ренненкампфа 
пад Гумбіенам (20 жніўня), 
нямецкія карпусы адарвалі- 
ся ад расейцаў, для аховы 
Кенігсберга, пакінуўшы 
толькі нязначныя часткі 
ландверу (апалчэнцаў). Вы- 
карыстоўваючы шчыльную 
сетку чыгунак, нямецкія 
войскі былі перавезены на 
левы і правы флангі арміі 
Самсонава. У гэты час, 
раскіданыя па фронце на 
адлегласці ў 120 вёрст, вой- 
скі генерала Самсонава ішлі 
насустрач свайму лёсу, ні- 
чога не ведаючы аб супра- 
ціўніку. Дадаўшы да сваіх 
сілаў на ўсходзе 2 пяхотныя 
карпусы з французкага фро- 

нту (так расейская параза 
выратавала Парыж), 26 жні- 
ўня немцы выцялі ва флангі, 
адразаючы расейцаў ад сва- 
іх баз. Камандзір 6-га кор- 
пуса Благавешчанскі пакі- 
нуў свае войскі і збег. У гэты 
дзень, у 7:25 Кандратовіч 
дасылае Самсонаву тэле- 
граму: ” ... немцы перайшлі 
ў энергічны наступ супраць 
1-га корпуса з захаду. ... 
жадана супраць ... насту- 
паючых ... 2-ю пяотную ды- 
візію ... загадаў адной бры- 
гадзе 6-й кав. дывізіі перасу- 
нуцца на правы фланг ...”. 
27 жніўня 1-ы корпус 
“пасля жорсткага бою ады- 
шоў да Сольдаў, камандзір 
гэтага корпуса генерал Ар- 
тамонаў ўзяў вінтоўку і 
пайшоў кіраваць ротамі, 
кінуўшы камандаванне кор- 
пусам. “І-ы армейскі стаіць 
як скала!”- далажыў ён Сам- 
сонаву, і праз гадзіну аддаў 
загад адступаць. Артамо- 
наў быў неадкладна зняты з 
пасады. У гэты ж дзень, 2-я 
пяхотная дывізія з корпуса 
Кандратовіча, падпарадка- 
ваная штабу 15-га корпуса, 
была разгромяена' каля 
Грос-Гардзіена.: Самсонаў 
абедаў разам з англійскім 
ваенным аташэ Наксам, 
недалёка ад фронту ў Нэй- 
денбургу, калі жаўнеры 
разбітай 2-й дывізіі з'явіліся 
на вуліцах горада. Люді 
былі “жахліва стомленыя, 
трыі дні:не: бачылі хлеба, на 
працягу двух дзён жаўнеры 
не атрымлівалі аніякай 


ежы, ніводзін з абозаў не 
падышоў...” апавядаў 
Ноксу адзін з палкавых 
камандзіраў. У 23-00 Сам- 
сонаў далажыў камандую- 
чаму фронтам аб разгроме 
2-я дывізіі: “2-я дывізія па- 
несла цяжкія страты ... 
Ревельскі полк амаль што 
знішчаны, засталіся сцяг і 
адзін звяз... Эстляндскі полк 
у вялікай мітусні адышоў да 
Нейденбургу, дзе па-моему 
загаду застаўся...”. Раніцай 
27 жніўня Кандратовіч зна- 
ходзіўся ў Млаве, калі ат- 
рымаў загад прыбыць ў 
Нейденбург, каб кіраваць 2- 
Й дывізіяй. Каля 8-мі гадзін 
раніцы генерал разам са 
штабам на 3-х аўтамабілях 
выехаў з Млавы. На дарозе 
ён затрымаў адступаўшыя 
часткі 2-й артылерыйскай 
брыгады і загадаў ім заняць 
абарону. Да аддзелаў 2-й 
дывізіі Кандратовіч прыбыў 
каля 3-х гадзін дня. Каман- 
дзір генерал Мінгін дала- 
Жыў аб вялікіх стратах і 
цяжкім стане 2-й дывізіі. 
Увечары Кандратовіч разам 
са сваім штабам накіраваў- 
ся ў Нэйденбург да Самсо- 
нава. У асабістай размове 
Самсонаў выказаў незада- 
воленасць Мінгіным, і даў 
пісьмовы загад прыняць 
агульнае кіраванне над тым, 
што засталося ад 2-й дывізіі, 
каб абараніць Нэйдэнбург і 
Франкенаў. 

З раніцы 28 жніўня 
генерал Кандратовіч кіра- 
ваў абаронай: затрымаў і 
вярнуў на пазіцыі зноў 
пабегшы Эстляндскі полк, 
даваў указанні пяхоце і 
артылерыіі, указваў кірункі 
атакі кавалерыі і т.д... Да 
вечара становішча дывізіі 
стала невыносным і генерал, 

У 

как пазбегнуць акружэння, 
дазволіў Мінгіну пачаць 
адыход. На прапанову Кан- 
дратовіча кіраваць адыхо- 
дам, генерал Мінгін папра- 
сіў яго не турбавацца, так 
як, ён за апошнія дні насто- 
лькі вывучыў справу ма- 
неўравання пад час бою, 
што можа сам выканаць 
гэты манеўр. Пасля гэтай 
размовы Кандратовіч пакі- 
нуў штаб Мінгіна і больш не 
вяртаўся. 

У гэты дзень Самсо- 
наў сам “страціўшы галаву” 
э'ехаў са штаба арміі. Перад 
гэтым, ён, у 7-05 раніцы, 
даслаў тэлеграму ў штаб 
фронта: 71-шы корпус ... 
учора ўвечары адступіў... 
зараз пераязджаю у штаб 
15-га корпуса ... апарат Юза 
здымаю, часова буду без 
сувязі з вамі”. Такім чынам 
было цалкам дэзарганіза- 
вана кіраванне арміяй. “З 
гэтага моманту армія пе- 
растала існаваць як цэльны 
арганізм: Самсонаў яе са- 
крушыў, і Гіндэнбургу за- 
сталося яе толькі дабіць” - 
пісаў вядомы расейскі ваен- 
ны гісторык Керсновскі 
А.А. 

З дакладу ўрадавай 
камісіі вядома, пахвілінна 
распісана, што рабіў Канд- 
ратовіч 28 жніўня. І таму 
абсалютна незразумела ад- 
куль ўзяў А.Салжаніцын 
гэтую лухту: ” Й генерал 
Кондратовыч, которому --- 
счасіпье выпало? -- что его 
корпусе раздёргали, и, будто 


бы собирая его, можно было 
долго каташпься поездами 
между Варшавой и Вильной, 
... Кондратовыич примчался в 
Найденбур?г н, не имея тут 
никого выше себя чином, 
распорядился: командиру 
Эстляндского полка взять 
шесть рот и пулемётную 
команду и с ними уходить 
на восток, по шоссе, сопро- 
вождая и охраняя его, гене- 
рала Кондратовича. Он, 
очевидно, так расчёл, что 
одна растрёпанная дивизия 
его несобранного корпуса всё 
равно уже подчинена Мар- 
тасу, Кексгольмский полк 
занял позиции и сам продер- 
жится, остальные гвардей- 
ские полки сюда вовсе не 
дойдут, -- и ему, корпусно- 
му, делать нечего, а безо- 
паснее отойти за русскую 
границу и там ждать, чем 
кончится”". Гэта пра тых 


“самых панічна напужаных 


жаўнераў Эстляндскага пал- 
ка, якія ўжо некалькі дзён 
уцякалі з усіх пазіцыяў, пра 
якіх пісаў Нокс. Гэтых 
жаўнераў, згодна з вывадамі 
ўрадавай камісіі, расслед- 
ваўшай катастрофу ва Ус- 
ходняй Прусіі, як раз 28 
жніўня Кандратовіч асабіс- 
та вяртаў на пазіцыі: "Тым 
часам конніца немцаў пача- 
ла прасоўвацца на поўдзень, 
у кірунку на Нейденбург. ... 
Генерал Кандратовіч вы- 
правіўся ў Нейденбург, каб 
хутка з'арганізаваць там 
абарону. Прыбыўшы ў Ней- 
денбург, ён знайшоў там 
толькі 1 000 чалавек эст- 
ляндцаў, сабраных каманду- 
ючым дзеля адпачынку. Эст- 
ляндцам, пры якіх было 2 
штаб-афіцэры, было загада- 
на заняць высоты на захад 
ад горада, .... Пасля чаго 

генерал Кандратовіч зноў 
выехаў з Нейденбурга на 
поўнач, да астатніх частак 
свайго корпуса. Аднак, прае- 
хаўшы 2-3 вярсты, даведаў- 
ся, аб адыходе эстляндцаў .... 
зноў вярнуўся, .. і асабіста, 
разам з чынамі штаба, да- 
вёў частку эстляндцаў да 
тых высот, якія яны павінны 
былі штрымліваць... Уста- 
навіўшы на пазіцыі эстлянд- 
цаў, генерал Кандратовіч 
зноў выправіўся да аддзела 
Мінгіна на крайні правы 
фланг”. Толькі ўвечары, 
пасля гарачай размовы з 
генералам Мінгіным, пад 
час якой Мінгін практычна 
адмовіўся падпарадковацца 
(не вядома як складаліся 
адносіны гэтых генералаў 
да вайны), Кандратовіч па- 
кінуў аддзл Мінгіна. Пры- 
чыны гэтага ўчынку не- 
зразумелыя, і тут маглі б 
дапамагчы мемуары абод- 
вух генералаў, якіх нажаль 
мы не маем. 

Як прайшла ноч, не- 
вядома, але ж назаўтра, уёё 
было скончана. 

У ноч з 28 на 29 
жніўня Самсонаў аддае за- 
гад аб агульным адступлен- 
ні войскаў 2- й арміі. 

29 жніўня наступіла 
агонія. Сакрушальны ўдар 
немцаў па тылах прывёў да 
разгрому расейскіх войс- 
каў. Генерал Самсонаў за- 
стрэліўся. Штаб 15-га кор- 
пуса абстраляны з кулямё- 
таў, і камандзір корпуса 
генерал Мартас узяты ў 


палон. Камандзір І3-га кор- 
пуса Клюеў здаўся ў палон 
разам з вялікім аддзелам 
сваіх войскаў. 2 дні з месца 
разгрому не было ніякай 
інфармацыі. 

30 жніўня Кандрато- 
віч дасылае тэлеграму ў 
штаб акругі, у якой дае 
інфармацыю аб стане вой- 
скаў і знікненні камандую- 
чага арміяй. У той жа дзень 
штаб фронту загадвае: “ 
ген. Кандратовічу сабраць 
усе ... сілы каля Харжэле, 
адтуль дзейнічаць па аб- 
ставінах ..." Некалькі дзён 
генерал з малымі сіламі 
прыкрываў шлях на Вар- 
шаву. 

У сходне-Пруская 
аперацыя 1914 г., якая пачы- 
налася з перамог расейскага 
войска, праз два тыдні 
скончылася поўным разгро- 
мам і ўцёкамі 2-х расейскіх 
армій. Перамогу над 2-й 
арміяй Самсонава, ў якую 
ўваходзіў 23 корпус Канд- 
ратовіча, немцы назвалі 
бітвай пад Танненбергам 
(Грунвальдам) і лічылі гіс- 
тарычным рэваншам за па- 
разу І410г. Пасля разгрому 
2-й арміі толькі палоннымі 
было ўзята 92 000 чалавек, 
немцам зпатрэбілася 60 цяг- 
нікоў, каб вывезці трафей- 
ную вайсковую маёмасць. 
Практычна перасталі існа- 
ваць І5-ы і І3-ы корпусы, ад 
іх засталося 50 афіцэраў і 
2000.салдат. У 6-м і І-м 
карпусах засталося па І 
дывізіі, у 23 -м - каля брыга- 
ды. Два камандзіры карпу: 
соў былі ўзяты ў палон, усе 
астатнія адхілены ад сваіх 
пасад. 

Поўную паразу ат- 
рымала і І-я армія Раннен- 
кампфа. Сам генерал Ран- 

Генерал Кіпрыян (Цыпрыян) Кандратовіч у 


ратовіч 


Лявон Лаўрэш" 


параднай форме 


ненкампф, кінуўшы армію, 
збег на аўтамабіле. 

Пасля верасня 1914 г. 
інфармацыі пра генерала 
Кандратовічу К. А. ў расей- 
скім войску не знойдзена. 


За Беларусь 


У 1917 г. генерал Кі- 


пріян Кандратовіч далучыў- 
ся да беларускага нацыя- 
нальнага руху. На з'ездзе 
воінаў-беларусаў Заходняга 
фронту ён быў абраны ў 
Цэнтральную Беларускую 
Вайсковую раду (ЦБВР). 
Пасля стварэння Рады па- 
чалася канкрэтная праца па 
арганізацыі беларускіх вай- 
сковых фармаванняў. УТво- 
ранае ў гэты час бюро па 
арганізацыі беларускага 
войска ўзначаліў генерал К. 
Кандратовіч, які ўваходзіў 
у той час у Беларускі вы- 
канкам Заходняга фронту. 
Ягонымі памочнікамі былі 
генерал-маёр Пажарскі, 
палкоўнік Камароўскі і па- 
ручнік К. Езавітаў. Непа- 
срэднае фармаванне бела- 
рускіх палкоў на Заходнім 
фронце ўзяў на сябе К. Кан- 
дратовіч. 

У канцы кастрыч- 
ніка 1917 г. дэлегацыя воі- 
наў - беларусаў Заходняга 
фронту ў складзе старшыні 
выканкама ЦБВР С. Рак- 
Міхайлоўскага, К. Кандра- 
товіча, М.Ярушэвіча і І. 
Шчэрбы выехала ў Стаўку 
ВГК дзеля перамоваў з Вяр- 
хоўным галоўнакамандую- 
чым генералам М. Духоні- 
ным аб арганізацыі беларус- 
кіх вайсковых фармаванняў. 
Фармаванне беларускіх ад- 
дзелаў было зацверджана і 
генерал К. Кандратовіч 
склаў план фармавання бе- 
ларускіх вайсковых адзінак 
і атрымаў ад М. Духоніна 
дазвол на стварэнне бела- 
рускага корпуса на Заход- 
нім фронце. Але бальшавіцкі 
пераварот не дазволіў 
ажыццявіць гэтыя планы. У 
траўні - чэрвені 1918 г. 
генерал К. Кандратовіч - 
член Народнага сакрата- 


рыяту БНР, у снежні 1918 г. 
разам з В. Ластоўскім узна- 
чальваў Савет дзяржаўнай 
бяспекі БНР і быў, прак- 
тычна, міністрам абароны 
БНР. У Горадні ён зфарма- 
ваў штаб - Беларускую 
камендатуру і, І-ы беларускі 
полк ў Горадні. Ад пачатку 
снежня І918 г. да канца 


красавіка 1919 года полк 
месціўся ў Александраўскіх 
казармах і складаўся з 5 
ротаў і І эскадрона. 

На пачатку 1919 г. 
генерал Кандратовіч разам 
з дэпутатам Дзяржаўнай 
думы Расеі Азнабішыным 
выязджае ў Парыж. У траўні 
гэтага ж года яны ўручылі 
старшыні канферэнцыі ме- 
марандум урада БНР і ат- 
рымалі дазвол на прыезд 
беларускай дэлегацыі ў 
Парыж. Пасля прыбыцця 
дэлегацыі, ён працаваў у яе 
складзе. 

У БЭ напісана, што 
Кандратовіч К.А. застаўся 
жыць у Парыжы і яго далей- 
шы лёс невядомы. Такую ж 
інфармацыю дае і літоўская 
гістарычная энцыклапедыя, 
выдадзеная ў Бостане (2). 
Аднак вядома, што генерал 
К.Кандратовіч, згодна з 
дамовай паміж урадамі БНР 
і Летувы ад ІІ лістапада 
1920 г. камандаваў беларус- 
кім войскам, адступіўшым з 
Беларусі ў Летуву. Генерал 
быў запрошаны з Беларусі і 
апрача тытулу галоўнака- 
мандуючага беларускага 
войска меў тытул віца- 
міністра Краёвай Абароны 
Літвы пры міністру абаро- 
ны Вальдземарасе. Будучы 
на гэтай пасадзе, арганізоў- 
ваў літоўскае войска на 
Ковеншчыне. Маёр бела- 
рускага войска А. Ружан- 
цаў пісаў у сваіх мемуарах: 
“... віца - міністрам быў 
вельмі непапулярны сярод 
літоўцаў генерал расейскай 
службы К.А. Кандратовіч ... 
у хуткім часе генерал Кан- 
дратовіч падаўся ў дымісыю 
(адстаўку) ”. 

(Працяг у наступным 
нумары.) 

Да 85-й гадавіны абвяшчэння незалежнасці Беларускай Народнай Рэспублікі 


25 сакавіка - Дзень Волі 


25 сакавіка - нацыя- 
нальнае свята Беларусі. У 
гэты дзень 85 гадоў таму ў 
Менску была абвешчана 
незалежная, самастойная 
дзяржава - Беларуская На- 
родная Рэспубліка. 

Абвяшчэнне БНР па- 
пярэджавалі імклівыя падзеі 
1917 года на тэрыторыі Бе- 
ларусі, утварэнне пасля 
Лютаўскай рэвалюцыі бе- 
ларускіх арганізацый, склі- 
канне ў снежні 1917 г. у 
Менску Усебеларускага 
з'езду. Такога форуму ў 
1917 г. не збіраў ніводзін 
народ тагачаснай Расіі. На- 
зываць гэты з'езд Усебела- 
рускім меліся ўсе падставы: 
на ім былі прадстаўлены 
дэлегаты ад Віленскай, 
Менскай, Віцебскай, Магі- 
лёўскай, Гарадзенскай і 
Смаленскай губерняў, ад 
беларусаў-франтавікоў. 
Былі прадстаўлены палі- 
тычныя партыі, у большасці 
сацыялістычнай плыні. 

Ужо ў першы дзень 
працы з'езда чуліся заклікі 
абвясціць Беларускую На- 
родную Рэспубліку. Але ў 
асяроддзі дэлегатаў былі 
моцныя аўтанамісцкія (У 
складзе Расейскай рэспуб- 
лікі) настроі. 

Усебеларускі з'езд 
быў разагнаны бальшаві- 
камі, якія баяліся страціць 
уладу ў Беларусі.“Але дэ- 
легаты сабраліся ў лака- 
матыўным дэпо і абралі 
Раду Усебеларускага з'езда, 
а яна 21 снежня 1917 г. аб- 


рала Выканаўчы камітэ? на 
чале з Язэпам Варонкам. 

Гэтыя кіраўнічыя ор- 
ганы знаходзіліся фактычна 
на поўлегальным станові- 
шчы. Іх спробы ўстанавіць 
кантакты з Саветам народ- 
ных камісараў у Петрагра- 
дзе сустрэлі непрыязны ад- 
каз. ІІ] Усерасійскі з'езд 
Саветаў, які адбыўся ў Пе- 
траградзе ў сярэдзіне сту- 
дзеня 1918 г., падтрымаў 
дзеянні менскіх бальшаві- 
коў. 

А ў Менску працяг- 
вала дзейнічаць Беларуская 
вайсковая рада на чале з 
Сымонам Рак-Міхайлоў- 
скім, Кастусём Езавітавым, 
Язэпам Мамонькам і Васі- 
лём Захаркам. Яна фарма- 
вала беларускія вайсковыя 
адзінкі. 

18 лютага 1918 г. 
германскія войскі (з-за за- 


цягвання мірных перамоў 
савецкай дэлегацыяй у Бе- 
расці) пачалі наступ на ўсім 
расейска-германскім фрон- 
це. У той жа вечар бальша- 
віцкае партыйнае і савецкае 
кіраўніцтва цягніком ад'е- 
хала ў Смаленск. Уладу ў 
Менску і акрузе ўзяў у свае 
рукі Выканаўчы Камітэт 
Рады Усебеларускага з'ез- 
ду. Ён стаўся легальным 
органам улады. 

2] лютага 1918 г. ён 
выдаў 1-ю Устаўную грама- 
ту да народаў Беларусі. У 
грамаце Выканаўчы Камі- 
тэт заявіў: “Мы павінны 
ўзяць свой лёс ва ўласныя 
рукі. Беларускі народ паві- 
нен здзейснісць сваё права 
на поўнае самаазначэнне, а 
нацыянальныя меншасці на 
нацыянальна-персанальную 
аўтаномію” Дэкларавалася 
скліканне на дэмакратыч- 
ных асновах Устаноўчага 
Сойму. Выканаўчы Камітэт 
Рады Усебеларускагаз з'ез- 
ду, папоўнены прадстаўні- 
камі рэвалюцыйнай дэма- 
кратыі нацыянальных мен- 
шасцяў, абвясціў сябе най- 
вышэйшай уладай на Бела- 
русі для кіравання краем да 
склікання Усебеларускага 
Устаноўчага Сойму. Для 
непасрэднага кіравання 
краем утвараўся выканаў- 
чы орган улады -- Народны 
Сакратарыят Беларусі на 
чале з Язэпам Варонкам. 

Нямецкія войскі за- 
нялі Менск і амаль усю 
тэрыторыю Беларусі. Ня- 


меччына заключыла з са- 
вецкай Расіяй Берасцейскі 
мір (З сакавіка 1918 г.), не 
прызнала беларускую ўла- 
ду, бо па ўмовах Берасцей- 
скага міру Беларусь (за 
выключэннем Горадні, Ваў- 
кавыска, Ліды; лёс гэгай 
тэрыторыі Нямеччына абя- 
цала вызначыць пазней) 
лічылася тэрыторыяй савец- 
кай Расеі, часова акупава- 
най Нямеччынай да выпла- 
ты Расеяй вялікай кантры- 
буцыі. Нямеччына абавяза- 
лася не прызнаваць новых 
дзяржаўных утварэнняў на 
тэрыторыі былой Расейскай 
імперыі. Нямецкія акупан- 
ты, заняўшы Менск. забралі 
грашовую касу Народнага 
Сакратарыяту і скінулі з яго 
будынку на плошчы Свабо- 
ды беларускі бела-чырвона- 
белы сцяг. Нягледзячы на 
гэта Выканкам Рады пра- 


цягваў сваю дзейнасць. 

9 сакавіка 1918 г. 
Выканаўчы (Спаўняючы) 
Камітэт Рады выдаў Дру- 
гую Ўстаўную грамату да 
народаў Беларусі, у якой 
акрэсліваўся дзяржаўны 
лад Беларусі, вызначаліся 
правы і свабоды народа 
Беларусі. Фармальна быда 
абвешчана Беларуская На- 
родная Рэспубліка, але ні- 
чога не гаварылася аб да- 
чыненнях з савецкай Расеяй. 
Да склікання Устаноўчага 
Сойму заканадаўчая ўлада 
заставалася ў руках Рады 
У себеларускага з'езду, а 
выканаўчая і адміністра- 
цыйная ўлада - у Народ- 
нага Сакратарыяту. 18 са- 
кавіка - Рада Усебеларус- 
кага з'езду была пераўтво- 
рана ў Раду Усебеларускага 
з'езду была пераўтворана ў 
Раду Беларускай Народнай 
Рэспублікі (БНР), як яе вы- 
шэйшы заканадаўчы орган. 

Аднак у Другой Ус- 
таўной грамаце не вызна- 
чалася дакладна тэрыторыя 
Беларускай Народнай Рэс- 
публікі і нічога не гава- 
рылася аб адносінах Бела- 
русі з іншымі дзяржавамі. І 
ў першую чаргу з Расіяй. У 
гэты ж час беларускія дзе- 
ячы з Віленскай Беларускай 
Рады цалкам сталі на не- 
залежніцкія пазіцыі. 18 са- 
кавіка 1918 г. 6 сяброў Ві- 
ленскай Беларускай Рады, у 
тым ліку Антон і Іван Луц- 
кевічы і Вацлаў Ласгоўскі, 
былі кааптаваныя ў склад 


Рады БНР, што ўзмацніла 
незалежніцкую групоўку ў 
складзе Рады. Незалежніц- 
кія настроі таксама пашы- 
раліся яшчэ і таму. што 
Нямеччына адмовілася пры- 
знаць Беларускую Народ- 
ную Рэспубліку і разглядала 
тэрыторыю Беларусі (акра- 
мя Гарадзеншчыны) як ра- 
сейскую тэрыторыю, якую 
давядзецца вярнуць Расіі. У 
выніку Берасцейскага міру 
Нямеччына і Расія падзялілі 
тэрыторыю Беларусі. 

25 сакавіка 1918 г. 
дэлегацыя сяброў Рады БНР 
з віленскай Рады прыехала 
ў Менск 

Адразу ж Антон Луц- 
кевіч прапанаваў Народна- 
му Сакратарыяту абвясціць 
незалежнасць Беларускай 
Народнай Рэспублікі. Папя- 
рэдне гэтая прапнова была 
абмеркаваная на паседжанні 





Менскі гарадскі тэатр, у якім прайшоў Першы Ўсебеларускі з'езд 


фракцыі партыі Беларускай 
Сацыялістычнай Грамады Ў 
Радзе БНР. Пасля абмерка- 
вання і спрэчак фракцыя 
прыняла гэтую прапанову 
аднагалосна. 24 сакавіка а 
8-й гадзіне вечара пачалося 
пленарнае паседжанне Рады 
Беларускай Народнай Рэс- 
публлікі. З дакладамі “Па- 
літычнае становішча Бела- 
русі” выступіў старшыня 
фракцыі БСГ Аркадзь Смо- 
ліч. Ён прапанаваў прыняць 
адпаведную Устаўную гра- 
мату з абвяшчэннем неза- 
лежнасці Беларусі. Супраць 
незалежнасці на пасяджанні 
Рады БНР выступілі прад- 
стаўнікі нацыянальных мен- 
шасцяў, кааптаваныя ў 
склад Рады яшчэ 20 лютага 
1918 года - прадстаўнікі 
земстваў і гарадскіх дум 
(амаль усе рускія), а такса- 
ма прадстаўнікі яўрэйскіх 
сацыялістычных партый. 
Большасць сяброў Рады 
БНР, у асноўным сябры 
БСГ, аднадумка выступіла 
за абвяшчэнне незалежнасці 
краіны. Пасля доўгіх і бур- 
ных спрэчак а 8-й гадзіне 
раніцы 25 сакавіка 1918 года 
большасцю галасоў сяброў 
Рады БНР была прынята 
Трэцяя Устаўная грамата. 
Супраць прыняцця граматы 
(а, значыць, і супраць неза- 
лежнасці Беларусі) прагала- 
савалі прадстаўнікі земст- 
ваў і гарадскога самакіра- 
вання (з рускамоўнай іНтэлі- 
генцыі) і яўрэйскай сацыя- 
лістычнай партыі Бунд. Па- 
сля прыняцця Трэцяй Усга- 
ўной граматы яны выйшлі 
са складу Рады БНР. Сябры 
Аб'яднанай яўрэйскай сацы- 
ялістычнай партыі і расе- 
йскія сацыя ісгы-рэвалю- 
цыянеры (эсэры) ад галаса- 
вання ўстрымаліся. 

Ад гэтага часу Бела- 
русь абвяшчалася нсзалеж- 
най, вольнай ад якіх-небудзь 
дзяржаўных сувязяў і саю- 
заў краінай. У тэксце грама- 
ты гаварылася: “Цяпер мы, 
Рада Беларускай Народнай 
Рэспублікі, скідаем з родна- 
га краю апошняе ярмо дзяр- 
жаўнай залежнасці, якое 
гвалтам накінулі Расійскія 
цары на наш вольны і неза- 
лежны край. Ад гэтага часу 
Беларуская Народная Рэс- 
публіка абвяшчаецца неза- 
лежнаю і вольнаю дзяржа- 
вай”. Берасцейская мірная 
дамова не прызнавалася 
Беларускай дзяржавай. 

У дзяржаўным акце 
25 сакавіка былі зацвер- 
джаныя ўсе тыя дэмакра- 
тычныя правы і вольнасці 
грамадзян Беларусі, якія 
абвяшчаліся яшчэ Другой 
Устаўной граматай. Былі 
абвешчаны “вольнасць сло- 
ва, друку, сходаў, забасто- 
вак, хаўрусаў; бязумоўная 
вольнасць сумлення, неза- 
чэпнасць асобы і памяш- 
кання”. 

Абвяшчаўся таксама 
сацыялістычны прынцып у 
землеўладанні: “У рубяжах 
Беларускай Народнай Рэс- 
публікі права прыватнае 
ўласнасці на зямлю касу- 
ецца. Зямля перадаецца без 
выкупу тым, што самі на ёй 
робяць. Лясы, вазёры і ну- 
тро зямлі абвяшчаюцца 
ўласнасцю Беларускай На- 
роднай Рэспублікі”. 


У Трэцяй Устаўной 
грамаце была і вызначана 
гэрыторыя Беларускай На- 
роднай Рэспубллікі, якая 
ўключала “ўсе землі, дзе 
жыве і мае ллічэбную пера- 
вагу беларускі народ, а 
ўласьне: Магілёўшчыну, 
беларускія часьці Меншчы- 
ны, Гродненшчыны (з Грод- 
няй, Беластокам і інш.), 
Віленшчыны, Віцебшчыны, 
Смаленшчыны, Чарнігаў- 
шчыны і сумежных часьцяў 
суседніх губерняў, заселе- 
ных беларусамі”. Аб буду- 
чых дзяржаўных сувязях 
павінны быллі вырашаць 
самі беларусы “ў асобе 
Устаноўчага Сойму”. 

Такім чынам, абвяш- 
чэнне Беларускай Народнай 
Рэспублікі самастойнай і 
незалежнай дзяржавай было 
міжнародна-прававым ак- 
там, які ўзнаўляў дзяржаў- 
насць беларускага народа, 
страчаную ў канцы ХУШ 
стагоддзя ў выніку захопу 
тэрыторыі Беларусі Расейс- 
кай імперыяй падчас трох 
падзелаў Рэчы Паспаллітай. 
Акт 25 сакавіка 1918 года 
быў лагічным наступствам 
дзейнасці Усебеларускага 
з'езду ў снежні 1917 г. Гэты 
акг зрабіў цалкам легаль- 
най далейшую дзейнасць 
Рады БНР і яе ўраду ў 1918 
годзе і ў наступны перыяд. 

Утварэнне БНР ад- 
крывала нам шлях у сям'ю 
вольных. 1-“самастайных 
дзяржаў Еўропы і свегу. 
Урад БНР у 1918 годзе раз- 

гарнуў актыўную знешнюю 
палітыку І дамогся фармаль- 
нага і фактычнага прызнан- 
ня БНР шэрагам краін, у 
тым ліку Літвой, Латвіяй, 
Эстоніяй, Фінляндыяй, 
Украінай, Чэхаславакіяй, 
Польшчай. 

Савецкі ўрад у Ма- 
скве таксама вымушаны 
быў лічыцца з абвяшчэннем 
незалежнасці Беларусі. У 
Маскве знаходзіўся гене- 
ральны консул БНР А. Бур- 
біс. А ў лістападзе 1918 г. 
старшыня рады міністраў 
БНР А. Луцкевіч вёў пера- 
мовы ў Маскве аб прызнанні 
савецкай Расіяй Беларускай 
Народнай Рэспублікай. Пра- 
ўда, перамовы былі спыне- 
ны, бо маскоўскі ўрад пры- 
няў іншы варыянт: устанаў- 
лення савецкай улады ў 
Беларусі (а фактычна но- 
вага захопу тэрыторыі Бе- 
ларусі Расеяй). 

За кароткі тэрмін у 
1918 г. Радай і ўрадам БНР 
была зроблена вялікая праца 
па ўсталяванні дзяржаўных 
інстытутаў у Беларусю. 
Урад прыняў пастанову пра 
дзяржаўнасць беларускай 
мовы і абавязковае яе вы- 
карыстанне ў афіцыйных 
дакументах. Хаця германс- 
кая акупацыя Беларусі аб- 
мяжоўвала дзейнасць ура- 
давых органаў БНР, яны 
дзейнічалі, як у цэнтры, так 
і на месцах Асаблівых по- 
спехаў урад БНР дасягнуў 
у галіне асветы і культуры. 
Адкрываліся сотні беларус- 
кіх школ, дзесяткі гімназій, 
настаўніцкія семінары былі 
прыняты захады для ства- 
рэння нацыянальнага уні- 
версітэта, выходзілі дзесяткі 
беларускіх газет і часопісаў, 
працаваў беларускі нацыя- 





нальны тэатр. Беларуская 
ўлада ўзяла пад сваю кам- 
петэнцыю прамысловасць, 


гандаль і 
апеку. 

Але ў канцы 1918 1. 
тэрыторыя Беларусі была 
занята войскамі савецкай 
Расіі, і стварэнне нацыя- 
нальнай дзяржавы было 
спынена. І студзеня 1918 г. 
У Смаленску была абвеш- 
чана Беларуская Савецкая 
Незалежная Рэспубліка, як 
яна была названа ў мані- 
фесце аб яе абвяшчэнні, хаця 
яна цалкам залежала ад 
Масквы і была фіктыўнай, 
хаця фармальна лічылася 
нацыянальнай. Стварэнне 
БССР у значнай ступені 
абавязана абвяшчэнню БНР 

Акт 25 сакавіка [918 
г. стаўся ўзорам пры ад- 
наўленні незалежнасці Бела- 
русі ў 1991 г., а сімвалы БНР 
- герб Пагоня і бела-чыр- 
вона-белы сцяг - былі за- 
цверджаны дзяржаўнымі 
сімваламі краіны. 

Аднак з 1994 г. анты- 

беларускія сілы, якія зна- 
ходзяцца ва ўладзе, пры 
дапамозе расейскіх урада- 
вых колаў пачалі наступ на 
ўсё нацыянальнае. Знішча- 
ецца духоўны патэнцыял 
нацыі. Ідзе планамерны 
наступ на беларускую мову 
і кулльтуру. Няспынная 
інфляцыя і пастаянны рост 
цэнаў прывялі да жабрапц- 
кага стану большасці на- 
сельніцтва. Расійскія капіга- 
лістычныя кацэрны пачалі 
захоп беларускай маёмасці. 
Над Бечаруссю навісла па- 
гроза сграты незалежнасці, 
захопу яе тэрыторыі і ўкЛЮ- 
чэння ў склад Расіі пад вы- 
глядам саюзнай дзяржавы. 

Аднак незалежнасць 
Беларусі з'яўляецца набыт- 
кам не толькі сённяшняга 
пакалення, але і нашых про- 
дкаў, і належыць нашчад- 
кам. Суверэнітэт краіны, 
замацаваны Канстытуцы- 
яй, не можа быць абмежава- 
ны або скасаваны праз да- 
мовы дзяржаўных асоб і 
органаў, нават праз рэфе- 
рэндум. Усебеларускі з'езд 
за незалежнасць, які ад- 
быўся 29 ліпеня 2000 г., у 
сваіх рашэннях пацвердздіў 
усе асноўныя пастулаты 
БНР і курс на захаванне 
дзяржаўнага суверэнітэта 
Беларусі. 

Пагроза, што навісла 
над незалежнасцю Беларусі, 
павінна аб'яднаць усіх гра- 
мадзян краіны, усе палітыч- 
ныя сілы, якія выступаюць 
за незалежнасць і дзяржаў- 
ны суверэнітэт Рэспублікі 
Беларусь. 

Віншую ўсіх грама- 
дзянаў Рэспублікі Беларусь 
і нашых суродзічаў за мяжой 
з нашым вялікім святам і 
жадаю добрага здароўя, 
духоўнай сілы і поспехаў у 
нашай агульнай справе - 
захаванні і ўмацаванні неза- 
лежнасці нашай дзяржавы. 

Жыве Беларусь! 


сацыяльную 


Анатоль Грыцкевіч, 

доктар гістарычных навук, 
прафесар, прэзідэнт 
Міжнароднага грамадскага 
аб'яднання “Згуртаванне 
беларусаў свету” 
Бацькаўшчына” 

1д сакавіка 2003 г. 

Пасяджэнне Віцебскай 
] м 
абласной рады таварыства 


23 лютага 2005 года на пасяджэнні Віцебскай 
абласной рады ГА “ТБМ імя Ф.Скарыны" былі абмерка- 
ваны актуальныя пытанні дзейнасці арганізацый ] суполак 
таварыства, якія канкрэтна акрэсліў у сваім выступе 
Старшыня рэспубліканскай рады Алег Трусаў. 

Абласная рада выказала сваю заклапочанасць у 
сувязі з затрымкай вырашэння пытання аб адкрыцці ў 
Беларусі ўніверсітэта з беларускамоўным навучаннем. 
Абуральна, што ў Беларусі няма ніводнай вышэйшай 
навучальнай установы, якая працавала б на беларускай 
мове. 

Віцебская абласная рада звярнулася да старшыні 
Савета Рэспублікі А.П. Вайтовіча і мінісра адукацыі П.І. 
Брыгадзіна з настойлівай просьбай зрабіць усё, каб з 2005 
-2004 навучальнага года распачаў працу ўніверсітэт з 
беларускай мовай навучання. 

Рада таксама прыйшла да высновы аб неабходнасці 
вяртання абавязковага выпускнога экзамена на беларускай 
літаратуры ў сярэдняй агульнаадукацыйнай школе і 
звярнулася з адпаведным лістом да міністэрства адукацыі. 

Удзельнікі пасяджэнняразгледзеллі пытанне аб 
падрыхтоўцы да 80- годдзя з дня нараджэння Васіля 
Быкава, якое будзе адзначацца ў чэрвені 2004 года. 
Вырашана звярнуцца ва ўладныя структуры па пытанні 
музеефікацыі хаты пісьменніка ў в. Бычкі Ушацкага раёна, 
дзе ён нарадзіўся і доўгі час жыў. 

Рада ўшанавала памяць памёрлага ў снежні 2002 
года намесніка старшыні абласной рады А.М. Канапелькі і 
вырашыла выдаць памятны каляндарык, прысвечаны 
актыўнаму рупліўцу роднага слова. У сувязі з гэтым 
распачаты збор сродкаў. 

Па прапанове старшыні абласной рады І.А.Навум- 
чыка вырашылі выбраць намеснікам старшыні рады Юрыя 
Міхайлавіча Бабіча, дацэнта кафедры беларускага 
мовазнаўства ВДУ імя П. Машэрава. 

Ірына Шаранінская, 
Сакратар Віцебскай абласной рады Г.А. 
“Таварыства імя Ф.Скарыны”. 








Анкета 
“Сем цудаў Беларусі” 


Чалавецтву вядомы сем цудаў свету, створаныя 
рознымі народамі ў розныя часы. Прапануем Вам вылучыць 
сем фенаменальных помнікаў, падзеяў, асоб і г.д. якія 
з'яўляюцца ўнікальнымі і вылучаюць наш народ у 
сусветнай супольнасці. 

Дасылайце свае адказы ў кароткай ці 
пашыранай форме (пажадана з Вашым кантактным 
тэлефонам) да І мая 2005 г. на адрас: 220051 г. Менск, вул. 
Громава, 38-21. Тэл. 274-04-72. 


Кароткі прыклад адказаў 
“СЕМ ЦУДАЎ БЕЛАРУСІ” 


І. Нацыянальная рэліквія - крыж Еўфрасінні 
Полацкай, створаны ў 1161 г. Лазарам Богшам. 

2. Архітэктурныя помнікі мінулага - замкі і храмы, 
якія цудам захаваліся пасля шматлікіх войнаў і айчынных 
герастратаў: Мірскі і Нясвіжскі замкі; цэрквы Барыса- 
Глебская (Каложская) у Горадне (ХІІ ст.), Спаса-Пра- 
абражэнская ў Полацку (ХІІ ст.), Сынкавіцкая; Камянецкая 
вежа (ХІІІ ст.) Брэсцкай вобл. 

3. Фальклорная спадчына, як найбагацейшая і 
архаічная сярод еўрапейскіх народаў і нацыянальна 
адметная, якая не мае аналагаў у свеце. 

4. Беларуская мова, як самая пяшчотная і славян- 
ская, жывучая і шматпакутная. 

5. Унікальная прырода з багатай і рэдкай фаунай і 
флорай, шчытом і лёгкімі Еўропы. 

6. Галенавітыя і мужныя людзі, якія нарадзіліся на 
нашай зямлі і сталі прызнанымі ў свеце, як нацыянальныя 
героі, славутасці навукі і культуры іншых краін (...). 

7. Трагічны лёс самой Літвы-Беларусі, якая ў 
мінулым была імперыяй і заняволена затым іншай. 

Алесь Лозка, фалькларыст і педагог (БДПУ). 


Даследаванні праводзяцца на кафедры этналогіі і 
фалькларыстыкі факультэта народнай культуры Бела- 
рускага дзяржаўнага педагагічнага універсітэта імя 
Максіма Танка. Мяркуецца выкарыстанне матэрыялаў 
анкеты ў друку. 

Алеся Лозка, студэнтка 4 курса (спецыяльнасць 
“сусветная і айчынная культура, фальклор”) БДПУ. 
Заснавальнік: , 
ТБМ імя Францішка Скарыны. 
Пасведчанне аб рэгістрацыі: 

9 83 ад 28 чэрвеня 1996 г. 

Адрас рэдакцыі: 

220005, г. Менск, вул. Румянцава, 13. 
Адрас для паштовых адпраўленняў: 
231300, г. Ліда-2, п/с 7. 

Е-тай: пз(дІічаПіпехо.етодпо.бу 
Вір/Ьт.оге.ру/аз/ 

МЕНСКІЯ 
ГІМНАЗІСТЫ 
ВІТАЮЦЬ 
УЛАДЗІМІРА 
АРЛОВА 


У менскай фізіка-ма- 
тэматычнай гімназіі Ле 50 
адбылася сустрэча вычняў з 
вядомым беларускім гісто- 
рыкам і літаратарам Ула- 
дзімірам Арловым. Ужо на 
самым пачатку знаёмства 
гімназісты здзівілі і расчу- 
лілі паважанага госця агра- 
мадным бел-чырвона-белым 
сцягам і шквалам аплады- 
сментаў. “У мяне таксама 
ёсць сцяжок, які я заўсёды 
бяру на сустрэчы з чыта- 
чамі”, -- падзяліўся пісьмен- 
нік. А сустрэч з прыхіль- 
ніками сваёй творчасці ў 
розных кутках Беларусі за 
апошнія сем год адбалося 
болей за 100. 

Уладзімір Аляксеевіч 
распавёў пра сентымен- 
тальную гісторыю першага 
кахання, цікавыя прыгоды ў 
лёхах старажытнага Полац- 
ка, пра дзіцячае захапленне 
гісторыяй, якое ператва- 
рылася ў справу ўсяго жыц- 
ЦЯ. 

“Пад час навучання 
на гістарычным факультэце 
БДУ я не ведаў і пяці імёнаў 
славутых постацяў бела- 
рускай гісторыі. З тае пары 
я паабя-цаў сабе, што буду 
ведаць ўсё пра Беларусь, 
родны Полацк і на старон- 
ках кніг вяртаць у летапіс 
народа імёны яго герояў”. 

Аутар больш за 
дваццаці гістарычных кніг 
розных' жанраў зараз працуе 
над стварэннем новага пра- 
заічнага твора, кожны ты- 
дзень адказвае на пытанні 
чытачоў “Беларускай дзе- 
лавой іазегы“, сустрака- 
ецца з прыхільнікамі бела- 
рускай гісгорыі і рыхгу- 
ецца сустракаць 50-гадовы 
юбілей. 

У адказ на надзвы- 
чай цікавы раповяд Уладзі- 
міра Арлова гімназісты ад- 
дзяквалі пісьменіку такімі ж 
цікавымі пытаннямі, прадэ- 
манстравалі добрае веданне 
беларускай мовы, нашай 
гісторыі, разуменне скла- 
даннасці культурнай і палі- 
тычнай сітуацыі ў краіне на 
сучасным этапе. 

“Калі не будзе краіны 
з назвай Беларусь мы не 
здзейснімся як народ, не 
выканаем гістарычнага 
прызначэння і божай волі”, 
-- зазначыў Уладзімір Аляк- 
сеевіч на прыканцы гутаркі. 

Застаецца толькі 
падзякваць арганізатара 
гэтай змястоўнай сустрэчы 
настаўніцу беларускай мо- 
вы і літаратуры 50-й мен- 
скай гімназіі, шчырага чала- 
века і свядомую беларуску 
Валянціну Аляксандраўну 
Драгун. Пакуль у нашых 
школах працуюць такія лю- 
дзі -- ЖЫВЕ БЕЛАРУСЬ! 

Студэнт ф-та 
журналістыкі БДУ 

Кастусь Лашкевіч. 






Рэдактар Станіслаў Суднік 








Рэдакцыйная калегія: 
Алена Анісім, Вадзім Болбас, 

Міхась Булавацкі, Людміла Дзіцэвіч, 

Грына Марачкіна, Леакадзія Мілаш, 


Язэп Палубятка, 


Алесь Петрашкевіч, Людміла Піскун, 
Уладзімір Содаль, Станіслаў Суднік, 
Павел Сцяцко. Алег Трусаў. 

“МІНІСТЭРСТВА СУВЯЗІ 
РЭСПУБЛІКІ БЕЛАРУСЬ 


пр. Ф. Скарычы, 10, 220050, г. Мінск 





Тэл, 921 38 61, факс 2927 2151 
Е.таі: пру Беірак.Бу 


4 января 2003г, 


05-10; (ў 


ранц, саанананааааааааааацея 


наша 


К 


МИНИСТЕРСТВО СВЯЗИ 
РЕСПУБЯЛЙИКИ БЕЛАРУСЬ 


яр. Ф, Скорины, 10, 220050, г. Мансе 
Тел. 227 38 01, факс ё321 2151 


Ета: пару Ыеірах Бу 


Старшыні Грамадскага аб'яднання 
“Таварыства беларускай мовы імя 


Францішка Скарыны” 
Трусаву А.А. 


Вул. Румянцава, 13, 220005, г.Мінск 


На Ле 721 ад 16.12.2002г. 


Рэспубліканскае аб'яднанне" Белпошта” 
пр.Ф.Скарыны, 10,220050, г.Мінск 


Паважаны Алег Анатольевіч! 


Міністэрства сувязі Рэспублікі Беларусь разгледзела Вашы прапановы наконт 
выпуску знакаў паштовай аплаты з выявай помніка старажытнага беларускага дойлідства 


Лідскага замка. 


Як мы Вам паведамлялі раней, тэматычны план выдання знакаў паштовай аплаты 
на 2003 год ужо перагружаны і не падлягае карэкціроўцы, таму выдаць паштовую марку 
і мастацкі конверт з выявай помніка ў 2003 годзе не прадстаўляецца магчымым. 

Адначасова паведамляецца, што тэматычным планам выдання знакаў паштовай 
аплаты на 2005 год у серыі “Памнікі архітэктуры” прадугледжан выпуск дзвюх паштовых 
марак. А паколлькі сюжэты гэтых марак яшчэ не вызначаны, то ўлічваючы Вашу 
прапанову, прынята рашэнне ў гэтай серыі выдаць паштовую марку з выявай Лідскага 
замка, канверт Першага дня і правесці спецгашэнне. 

Намеснік міністра Н.С.Гаўрылава. 





Малітоўнік “ГОСПАДУ ПАМОЛІМСЯ” 


Завяршэньнем-плё- 
нам пільнае, шматгадовае 
працы а. Аляксандра Надсо- 
на, Апостальскага візыта- 
тара для беларусаў ката- 
лікоў замежжа, стаўся, вы- 
дадзены ў 2002 годзе выда- 
вецтвамі - “Божым шля- 
хам” - Беларускае каталіц- 
кае місіі ў Англіі і “Сафія” - 
грэка-каталіцкае парафіі ў 
Полацку, малітоўнік “ГОС- 
ПАДУ ПАМОЛІМСЯ”. 
Малітоўнік выдадзены з 
блаславенствам царкоўным 
уладаў пры падтрымцы 
Канфэрэнцыі каталіцкіх 
біскупаў ЗША. Фармат, як 
звычайна малітоўнік, невя- 
лікі, бачын 784. Выданьне 
надта прыгожае. 

Гартаючы й перагля- 
дачы малітоўнік я падума- 
ла, што кніга прадтсўляе 
духоўную спадчыну бела- 
рускага народу, запісанаю 
на цяперашняй беларускай 
мове. Гэта й задакумэн- 
таваньне асягненьняў бела- 
рускага сьвятарства 20-га 
стагодзьдзя - асягненьняў 
беларускага народу ў галіне 
рэлігійнае літаратуры. 


Малітоўнік “Госпа- 
ду памолімся”, можа не 
задумана, адзначае 480-я 
ўгодкі беларускага малітоў- 
ніка. Першым была “Малая 
падарожная кніжка” выда- 
дзеная др. Франьцішкам 
Скарынам у 1522 годзе ў 
Вільні. 

У Прадмове да малі- 
тоўніка “Госпаду памолім- 
ся” Укладальнік, пераклад- 
чык і камэнтатар а. Аля- 
ксандар Надсон кажа: 

“Малітоўнік “Госпа- 
ду памолімся" прызначаны 
для вернікаў Беларускай 
Грэка-Каталіцкай Царквы. 
У ім зьмешчаныя, апрача 
маллітваў да прыватнага 
ўжытку, тэксіы Літургіі 
сьв. Яна Златавуснага і (У 
скароце) Літургіі сьв. Базы- 
ля Вялікага, Вячэрні і Ют- 
рані, а таксама некаторых 


іншых службаў. 


Беларуская духоў- 
ная спадчына прадстаўле- 
ная выбранымі маллітвамі 


беларускіх аўтараў, такіх, 


як, напрыклад, сьв. Кірыла 


Тураўскі, або ўзятымі зь 


беларускіх крыніцаў, у пры- 


ватнасьці зд “Малой пада- 
рожнай кніжкі.” (Рым 1946) 
і інш. Найбольш выдатны з 
гэтых твораў - Акафіст імю 
ісусаваму з “Малой пада- 
рожнай кніжкі”, аўтарам 
якога мог быць сам Ска- 
рына. Ён друкуецца замест 
добра вядомага ў бізан- 
тыйска-славянскай гімна- 
графіі Акафіста Салодкаму 
Ісусу.” 

Малітоўнік “Госпа- 
ду памолімся” пачынаецца 
разьдзелам “Малітва” - 
разважаньні над Значэньнем 
малітвы, другім “Уступныя 
малітвы”, якія Аўтар малі- 
тоўніка раіць ведаць на 
памяць. І прыпомнілася мне, 
як некалі мы - дзеці майго 
пакалення - ведалі іх на 
царкоўна-славянскай мове 
на памяць і рэцытвалі іх 
кожнага вечара перад сном. 
Цяпер нам трэба ведаць 
уступныя малітвы напамяць 
пабеларуску й маліцца, бо 
“Шчырая маллітва адчыняе 
неба і две праліцца стру- 
меньням Божае ласкі” 

Доктар Раіса 
Жук-Грышкевіч. 


“НАДЛОМ” 


Раман вядомага беларускага пісь- 
менніка і публіцыста Васіля Якавенкі 
“Надлом” які на днях пабачыў свет - твор 
эпічны, маштабны, жывы, ён увабраў у сябе 
шмат гістарычных падзей і закранае 
сацыяльныя, маральныя, псіхалагічныя 
(калі не сказаць - генетычныя) аспекты 
бальшавізму з ягоным чырвоным тэрорам, 
а яшчэ санацыі польскіх паноў у Крэсах 
Усходніх, нарэшце, фашызму... У ім асвят- 
ляюцца матывы і ход Другой сусветнай 
вайны, жыццё і неадназначныя патрыятыч- 
ныя парыванні беларусаў пад гітлераўскай 
акупацыяй з іх 2-м Усебеларускім кангрэ- 
сам; яскрава падаецца драма і трагедыя 
беларускага нацыянальнага адраджэння, 
неаднаразовыя спробы якога былі ў ХХ 


стагоддзі. 





Газета надрукавана ў Лідскай друкарні. 
231300, г.Ліда, вул. Ленінская, 23. 
Газета падпісана да друку 19. 03. 2003 г. 
Наклад 2300 асобнікаў. Замова Ме 882. 





Сярод персанажаў твору шмат рэ- 
альных гістарычных асоб, што воляй- 
няволяй аказаліся ў віры эпахальных 
падзей. Гэта і гульцы лёсамі народаў Гітлер 
ды Сталін, і вядомыя сваёй грамадскай і 
палітычнай дздейнасцю Скірмунты, і ксёндз 
Гадлеўскі, і Кубэ, Готберг, Сабалеўскі, 
Родзька, Астроўскі, Калубовіч і іншыя. 

У цэнтры ўвагі аўтара радзіна Пятра 
Пісарчука, жыхара заходнебеларускага 
мястэчка Моталь. Менавіта праз яго сям'ю, 
яго сыноў і ўнучку Марыю раскрываецца 
пакручасты лёс пакаленняў. 

Праўдзівасць, навізна і выразнасць 
мастацкага палатна прымушае думаць, 
што аўтар самахоць ідзе па цаліку і ўздымае 
скібы, якіх ніхто з яго папярэднікаў, бадай, 


яшчэ не кранаў. 


Аўтары цалкам адказныя за падбор 
і дакладнасць прыведзенай інфармацыі 


Падпісны індэкс: 63865. 


Кошт у розніцу: 120 руб. 


Кошлі падпіскі: 1 мес.- 458 руб., З мес.- 1374 руб. 


Наш кар. 











